



సమస్య ఏదైనా జనం కోసం జనతా.. ఇదే మా లక్ష్యం ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి.. వాటి పరిష్కారానికి పునాది వేసి మీడియా మీ సమస్య ఏదైనా మీ తరుపున నిలబడి అటు అధికారులను గానీ, ఇటు రాజకీయ నాయకులను గానీ నిలదీస్తూ, విజ్ఞాన దిగ్గజాలునుండి జనతా.. రండి..మీ కలాన్ని కదపండి.. మీ గళాన్ని వినిపించండి.. లండరం కలిపితట్టుగా.. "జనతా"తో కలిసి ప్రజా సమస్యలపై పోరాడుదాం..!! మొక్కతోని దీక్షతో మని చేద్దాం.. శగ్ధుడే..! జనం కోసం "జనతా"..

బెత్తాపాడు.. సంప్రదించాల్సిన మొబైల్ నంబర్.. 7989867251 - ఎడిటర్

ఘోష్ నివేదిక అంతా ట్రాప్

బీఆర్ఎస్ ఎమ్మెల్యేల వాకౌట్.. గన్పార్క్ వద్ద నిరసన..



కాంగ్రెస్ కుట్రలను ఎండగడతామన్న కేటీఆర్, హరీశ్ చెత్త నివేదిక.. చిత్తుకాగితంతో సమానం రాజ్యాంగం కల్పించిన హక్కుగా కోర్టుకెళ్లే తప్పిందే? ప్రభుత్వం నడుపుతున్నారా? సర్కస్ కంపెనీనా?: హరీశ్ ప్రతిపక్ష బీఆర్ఎస్ తరపున 'ఒకే ఒక్కడు'గా ప్రసంగం

అసెంబ్లీలో ప్రభుత్వం ప్రవేశపెట్టిన కాశేశ్వరం కమిషన్ నివేదిక ఏకపక్షమని, అందులో అబద్ధాలు ఉన్నాయని బీఆర్ఎస్ ఎమ్మెల్యేలు నిరసన తెలిపారు. దీనిపై సభలో విపరణ ఇవ్వడానికి తమకు మాట్లాడే అవకాశం ఇవ్వలేదని ఆరోపిస్తూ అసెంబ్లీ నుంచి వాకౌట్ చేశారు. ఆదివారం రాత్రి అసెంబ్లీ నుంచి గన్పార్క్ అమరవీధిల స్థూపం వద్దకు చేరుకుని నిరసన వ్యక్తం చేశారు.

సీఎం రేవంత్ ఢిల్లీలో దీక్ష చేయాలి
ఒకే అంశంపై 5 రకాలుగా మాట్లాడుతున్నారని ఆర్డినెన్స్పై సంతకం పెట్టిన గవర్నర్ అసెంబ్లీ తీర్మానాన్ని ఎలా ఆమోదిస్తారు?: కేటీఆర్



సీబీఐ విచారణకు కాశేశ్వరం



విచారణకు అప్పగించాలని అసెంబ్లీ నిర్ణయం.. సీఎం ప్రకటన

లక్ష కోట్లు దోచుకున్న దోపిడీ దొంగ కేసీఆర్

ప్రజాస్వామ్యం కాబట్టి నడి బజారులో ఉరి తీయలేదు కేంద్ర సంస్థలు, అంతరాష్ట్ర అంశాలు ఇమిడి ఉన్నందున సీబీఐకి అప్పగించడమే మంచిదని నిర్ణయించాం: సీఎం రేవంత్

జనతా న్యూస్, హైదరాబాద్ : కాశేశ్వరం ప్రాజెక్టు నిర్మాణంలో అవకతవకలపై రాష్ట్ర ప్రభుత్వం సంచలన నిర్ణయం తీసుకుంది. దీనిని సీబీఐ విచారణకు అప్పగించాలని నిర్ణయించింది. బ్యారేజీలపై జస్టిస్ పినాకిచంద్ర ఘోష్ కమిషన్ నమర్చించిన నివేదికను శాసనసభలో ప్రవేశపెట్టిన

ప్రభుత్వం.. దీనిపై సమగ్రంగా చర్చించిన అనంతరం ఈ నిర్ణయం తీసుకుంది. ఆదివారం అధ్యక్షాధిపతి దాటాక శాసనసభలో ముఖ్యమంత్రి రేవంత్ రెడ్డి ఈ నిర్ణయాన్ని వెలువరించారు. ఈ సందర్భంగా విచారణను సీబీఐకి అప్పగించడానికి

మిగతా 2 లో



బీఆర్ఎస్ వల్లే ఆగిన బిల్లులు!

బీసీ రిజర్వేషన్ బిల్లులను రాష్ట్రపతికి పంపడం వెనక బీఆర్ఎస్ పాత్ర ముఖ్యమంత్రి రేవంత్ రెడ్డి

02



ఇక మనం పోటీదారులం కాదు.. భాగస్వాములం

సమస్యను సహేతుకంగా తేల్చుకుందాం సరిహద్దు సమస్య మన బంధానికి అడ్డరావాద్దు ఇరుదేశాల మధ్య వాణిజ్యం పెంచుకుందాం శత్రువుల్లా కాదు.. అభివృద్ధి భాగస్వాములుగా రాజకీయ, వ్యూహాత్మక కోణంలో సాగుదాం ప్రధాని మోదీ, చైనా అధ్యక్షుడు జిన్ పింగ్ నిర్ణయం బంధం బాగుండాలంటే శాంతి, స్థిరత్వం ముఖ్యం భారత్, చైనా మధ్య సహకారం మానవాళి సంక్షేమానికి బాటలు వేస్తుంది: మోదీ

భారత్, చైనా మధ్య ద్వైపాక్షిక సంబంధాలను మరింత ముందుకు తీసుకెళ్లే దిశగా ఒక కీలక పరిణామం చోటుచేసుకుంది. షాంఘై సహకార సంస్థ (ఎస్ సీపీ) సదస్సు సందర్భంగా చైనాలోని తియాంజిన్ లో ఆదివారం భారత ప్రధాని నరేంద్ర మోదీ, చైనా అధ్యక్షుడు షి జిన్ పింగ్ మధ్య ఉన్నత స్థాయి సమావేశం జరిగింది. ఈ ఘోషిలో ఇరు దేశాల మధ్య నెలకొన్న పలు కీలక అంశాలపై ఫలప్రదమైన చర్చలు జరిగాయి.



స్వదేశీ ఉత్పత్తులే ముద్దు!

ట్రంప్ సుంకాల వేక మోపి పిలుపు.. ఆత్మనిర్భరతతో అగ్రదేశంగా మారదాం! బహుమతులు, వస్త్రాలు, అలంకార సామగ్రి.. దేశీయ వస్తువులనే వాడండి ప్రధానంగా పండుగల్లో ఇవే వినియోగించండి.. 'మన్ కీ బాత్'లో ప్రధాని

04


వరద బాధితులకు బీజేపీ అండ

ఎంపీ నిధుల నుంచి రూ.80 లక్షలు సాయం.. కాంగ్రెస్ చేతులెత్తేసింది: రాంచందర్ రావు 17న హైదరాబాద్ లిబరేషన్ డే పరేడ్ గ్రౌండ్ లో వేడుక హాజరుకానున్న రాజీనాథ్: కిషన్ రెడ్డి

జనతా న్యూస్, హైదరాబాద్ : రాష్ట్రంలో భారీ వర్షాలతో ప్రజలు తీవ్ర ఇబ్బందులు ఎదుర్కొంటున్న తరుణంలో ఆరుగురు బీజేపీ ఎంపీలు, ఇద్దరు కేంద్ర మంత్రులు ఎంపీ ల్యాండ్స్ నిధుల నుంచి ఒక్కొక్కరు రూ.10 లక్షల చొప్పున రూ.80 లక్షలు కేటాయించారని బీజేపీ రాష్ట్ర అధ్యక్షుడు రాంచందర్ రావు

మిగతా 2 లో





బ్యాంకు బంగారం తాకట్టు పెట్టి క్రికెట్ బెట్టింగ్

ఏకంగా 25 కిలోల పసిడి తాకట్టు మంచుర్యాల జిల్లా చెన్నూరు ఎస్ బిఐ మేనేజర్, క్యాషియర్ నిర్వాకం నిందితుల వద్ద నుంచి 15 కిలోల బంగారం, రూ.1.61లక్షలు స్వాధీనం సూత్రధారితోపాటు 44 మంది అరెస్టు

03



ఐఎండి అప్ డేట్

సెప్టెంబరులో కూడా దంచుకొట్టనున్న వర్షాలు! సెప్టెంబర్ నెలలో సాధారణం కంటే అధిక వర్షపాతం నమోదు దీర్ఘకాలిక సగటులో 109% కంటే ఎక్కువగా వానలు ఈశాన్య, తూర్పు, దక్షిణ కొన్ని ప్రాంతాల్లో మాత్రం తక్కువ వర్షాలు వ్యవసాయ రంగానికి మేలు, కానీ వరదల ముప్పు పొంచి ఉంది అధికారులు అప్రమత్తంగా ఉండాలని వాతావరణ శాఖ సూచన

02

రాష్ట్రంలోని బీసీలకు స్థానిక సంస్థల్లో 42 శాతం రిజర్వేషన్లు కల్పించేందుకు పంచాయితీరాజ్ చట్టం- 2018 లోని సెక్షన్ 285(డు)ను నవరించి, 50 శాతం పరిపాలనీ తొలగించేందుకు ఆదినాథం శాసనసభ చట్ట ప్రవేశపెట్టిన బిల్లు ఆమోదం పొందింది. బిల్లును సభలో పంచాయితీరాజ్ శాఖ మంత్రి సీతకృష్ణ ప్రవేశపెట్టారు. ఈ బిల్లుపై చర్చ జరిగిన అనంతరం సభ ఏకగ్రీవంగా ఆమోదం తెలిపింది.

అత్రమాలను ఎందుకు బయటపెట్టలేకపోయాడని నిలదీశారు. కాశీశ్వరం ప్రాజెక్టు అత్రమాలకు కేసీఆర్ బాధ్యుడని.. కాంగ్రెస్ అధికారంలోకి రాగానే ఆయన్ను అరెస్టు చేస్తామని పీసీసీ అధ్యక్షుడు రావేంకొండేటి పదే పదే చెప్పారని.. ఇప్పుడేమో కేసీఆర్ చర్రపట్ల జైలులో ఉన్నా.. ఛాన్సెల్లర్ అతనిని ఉన్నా ఒకటేసరికి ఎండదం అనుమానాలకు తావిస్తోందన్నారు. “కాశీశ్వరం అవినీతిపై చర్రపట్ల నిరసన ఉన్నదానిపై ముప్పల్ని అడగడం దేనికి? రూ.లక్షకేట్లు అవినీతిని ఎలా బయట పెడతారో మీరే చెప్పండి..? అవినీతిని నిష్కాలంతో బయట పెట్టండి” అని మహేశ్వరరెడ్డి అన్నారు. కమిషన్లో కాశీశ్వరం అవినీతి అత్రమాలను పూర్తిస్థాయిలో ప్రస్తావించలేదని.. కేర్ఫలు, సీల్, సీబీబింగు చేసే నిలబడకుండా నివేదికను సీగురగాన్ని అందించేవారు. కొందరు తన్ను ఎలకును తీసుకుంటున్న ఉండని, కేర్ఫలైని పాములా నివేదిక ఉండన్నారు. కాశీశ్వరం ప్రాజెక్టు తన మానస పుత్రిక అని చెప్పిన కేసీఆర్.. కమిషన్ నివేదికపై ఎందుకు ముగ్ధులందరినీ ప్రశ్నించారు. రాజకీయంగా కొందరు అధికారాలను బద్దలు చేయడానికి ప్రయత్నించారని, రామకృష్ణారావు పేరును ఎందుకు ప్రస్తావించలేదని దీనికి ప్రతీకానిగా..

స్వదేశీ ఉత్పత్తులే ముద్దు!



న్యూఢిల్లీ, ఆగస్టు 31: అమెరికా అధ్యక్షుడు ట్రంప్ భారత్ పై అధిక సుంకాలు విధించిన వేళ.. దేశ ప్రజలంతా ఇక స్వదేశీ ఉత్పత్తులనే వినియోగించాలని ప్రధాని మోదీ పిలుపిచ్చారు. వచ్చేదంతా వండుగల కాలమని.. ఈ నేపథ్యంలో దేశీయంగా తయారుచేసిన వస్తువులనే ఉపయోగించాలని కోరారు. ఆదివారం ఆకాశవాణిలో ప్రసారమైన ‘మన్ కీ బాత్’ కార్యక్రమంలో ఆయన ప్రసంగించారు. ‘వోకల్ ఫర్ లోకల్’ నినాదం, ‘అత్యనిర్భర్ భారత్’ దేశాభివృద్ధికి తోడ్పడతాయని నొక్కిచెప్పారు. ‘జీవితంలో అవసరమైన ప్రతి వస్తువూ స్వదేశీ తయారీవే అయిఉండాలి. ఇప్పటికే పలు ప్రాంతాలు గణేత్ చతుర్థి వేడుకలు జరుపుకొంటున్నాయి. ఇంకొన్నాళ్లలో దసరా, దీపావళి వస్తున్నాయి. బహుమతులు, వస్త్రాలు, అలంకార సామగ్రి.. ఇలా ఏవైనా భారతీయ ఉత్పత్తులనే కొనుగోలు చేయండి. ఇవి స్వదేశీ వస్తువులని సగర్వంగా చెప్పండి’ అని సూచించారు. కాగా, ఈ వర్షాకాలంలో ప్రకృతి విపత్తులు విలయం సృష్టించాయని ప్రధాని ఆవేదన వ్యక్తం చేశారు. ఇవి దేశానికి వరీక్ష పెడుతున్నాయన్నారు. ప్రకృతి విపత్తులతో విలవిలలాడిన జమ్మూకశ్మీరులోనే రెండు కిలక ఘట్టాలు చోటుచేసుకున్నాయని చెప్పారు. పుల్వామాలో మొట్టమొదటి దే అండ్ నైట్ క్రికెట్ మ్యాచ్ జరిగిందని.. శ్రీనగర్ లోని ప్రసిద్ధ డాల్ సరస్సులో ‘థేలో ఇండియా జల క్రీడల పండుగ’ జరిగిందని గుర్తుచేశారు. విషాద ఘటనల కారణంగా వీటిని చాలా మంది గమనించలేదన్నారు. పుల్వామాలో క్రికెట్ జరగడం గతంలో అసాధ్యమని.. కానీ ఇప్పుడు దేశం పరివర్తన చెందుతోందని తెలిపారు. హైదరాబాద్ విముక్తి ఆవరేషన్ కు సంబంధించి సర్దార్ పటేల్ చేసిన వ్యాఖ్యల ఆడియోను మోదీ వినిపించారు. దేశానికి స్వాతంత్ర్యం వచ్చిన తర్వాత కూడా హైదరాబాద్ లో నిజాం, రజాకార్ల దురాగతాలు కొనసాగాయని తెలిపారు. పెన్షన్లందులో హైదరాబాద్ విమోచన దినం జరుపుకోనున్నామని.. ‘ఆవరేషన్ పోలోలో’ పాలుపంచుకున్న కథానాయకుల ధైర్యసాహసాలను గుర్తుచేసుకుందామని చెప్పారు.

బ్యాంకు బంగారం తాకట్టు పెట్టి క్రికెట్ బెట్టింగ్

ఏకంగా 25 కిలోల పసిడి తాకట్టు మంచిర్యాల జిల్లా చెన్నూరు ఎస్బిఐ మేనేజర్, క్యాషియర్ నిర్వాకం నిందితుల వద్ద నుంచి 15 కిలోల బంగారం, రూ.1.61లక్షలు స్వాధీనం సూత్రధారితోపాటు 44 మంది అరెస్టు



కోనీటి: బ్యాంక్ లో పనిచేస్తున్న ఉద్యోగులే బ్యాంకుకు కన్నం వేశారు. ఒకటి కాదు.. రెండు కాదు.. ఏకంగా ఖాతాదారులు తమ అవసరాల కోసం బ్యాంకులో తాకట్టు పెట్టిన 25కిలోల బంగారాన్ని కొల్లగొట్టారు. ఈ ఘటనకు పాల్పడిన వ్యక్తులు సాధారణ ఉద్యోగులు కాదు.. చోరి చేసిన వారిలో బ్యాంకు మేనేజర్ తో పాటు క్యాషియర్ ఉన్నారు. బ్యాంకులో బంగారాన్ని కాజేసి ప్రైవేటు గోల్డ్ లోన్ సంస్థల్లో తాకట్టు పెట్టి రుణాలు తీసుకుని, ఈ సామ్యూతో క్రికెట్ బెట్టింగ్ లకు పాల్పడ్డారు. ఈ ఘటన మంచిర్యాల జిల్లా చెన్నూర్ ఎస్బిఐలో చోటుచేసుకుంది. మంచిర్యాల జిల్లా చెన్నూరు ఎస్బిఐ-2 లో సరిగ్గి రవీందర్ క్యాషియర్ గా పని చేస్తున్నారు. అయితే రవీందర్ క్రికెట్ బెట్టింగ్ కు అలవాటుపడ్డాడు. ఈ క్రమంలోనే భారీ మొత్తంలో బెట్టింగ్ లకు పాల్పడి రూ. 40లక్షల వరకు పోగొట్టుకున్నాడు. ఈ నష్టాన్ని పూడ్చుకోవడానికి ఖాతాదారుల బంగారాన్ని తాకట్టు పెట్టి రుణాలు తీసుకోవాలని బ్యాంకు మేనేజర్ ఎన్నప్రరెడ్డి మనోహర్, అవుట్ సోర్సింగ్ ఉద్యోగి లక్ష్మకుల సందీపతో కలిసి పథకం రచించాడు. బ్యాంకులోని బంగారాన్ని బయటకు తీసి ఓ ప్రైవేట్ గోల్డ్ లోన్ సంస్థలో పనిచేసే కొంగోండి ధీరజ్, కోదాటి రాజశేఖర్, జౌలి కిషన్ అనే వ్యక్తులకు ఇవ్వడాని. ఈ విధంగా గతేడాది అక్టోబర్ నుంచి బ్యాంకులో 402 మంది పేరిట ఉన్న గోల్డ్ లోన్ ఖాతాల నుంచి 25.17కిలోల బంగారాన్ని బయటకు తీసి పలు ప్రైవేట్ గోల్డ్ లోన్ కంపెనీల్లో తాకట్టు పెట్టారు. వచ్చిన సామ్యూను మొదట ధీరజ్, రాజశేఖర్, కిషన్ అతోపాటు జమ చేసుకునేవారు. అనంతరం కమిషన్ తీసుకుని మిగతా సామ్యూను రవీందర్ ఖాతాకు బదిలీ చేసేవారు. ఈ డబ్బును ఆన్లైన్ క్రికెట్ బెట్టింగ్ లో పెట్టేవాడు. ఇతడు బెట్టింగ్ పెట్టిన సామ్యూతా విదేశాలకు మళ్లినట్లు పోలీసులు గుర్తించారు.

బ్యాంకు రిలీం ఫిర్యాదుతో వెలుగులోకి...

బ్యాంకు ఆడిటింగ్ అధికారులు ఖాతాలను తనిఖీ చేయడంతో ఈ వ్యవహారం బయటపడింది. దీంతో బ్యాంకు రీజినల్ మేనేజర్ చెన్నూర్ పోలీసులకు ఫిర్యాదు చేశారు. పోలీసుల విచారణలో రవీందర్ అతోంటో అనుమానాస్పద లావాదేవీలను గుర్తించి అదుపులోకి తీసుకోవడంతో అసలు విషయాలు వెలుగులోకి వచ్చాయి. క్యాషియర్ రవీందర్, బ్యాంకు మేనేజర్ మనోహర్, అవుట్ సోర్సింగ్ ఉద్యోగి సందీపతోపాటు ప్రైవేట్ హైమాన్స్ సంస్థలకు చెందిన ఉద్యోగులు, మేనేజర్లు, బినామీ పేర్లతో చోరి బంగారాన్ని తాకట్టు పెట్టిన మొత్తం 47మందిపై పోలీసులు కేసు నమోదు చేశారు. వీరి వద్ద నుంచి 15.23కిలోల బంగారం, రూ 1.61లక్షల నగదును స్వాధీనం చేసుకున్నామని రామగుండం సీఐ అంబర్ కిశోర్ రూూ తెలిపారు.

ఇక మనం పోటీదారులం కాదు.. భాగస్వాములం



సమస్యను సహేతుకంగా తెలుసుకుందాం
సరిహద్దు సమస్య మన బంధానికి అడ్డురావాద్దు
ఇరుదేశాల మధ్య వాణిజ్యం పెంచుకుందాం
శత్రువుల్లా కాదు.. లభివృద్ధి భాగస్వాములుగా
రాజకీయ, వ్యూహాత్మక కోణంలో సాగుదాం
ప్రధాని మోదీ, చైనా అధ్యక్షుడు జిన్ పింగ్ నిర్ణయం
బంధం బాగుండాలంటే శాంతి, స్థిరత్వం ముఖ్యం
పరస్పర నమ్మకం, గౌరవంతో ముందుకెళదాం మన
బంధాలను మూడో దేశం కోణంలో చూడొద్దు
భారత్-చైనా స్నేహితులుగా ఉండడమే మంచిది
డ్రాగన్, ఏనుగు కలిసి డ్యాన్స్ చేయాలి: జిన్ పింగ్
వచ్చే ఏడాది భారత్ లో జరిగే బ్రిక్స్ సదస్సుకు
రావాలని జిన్ పింగ్ కు మోదీ ఆహ్వానం
బ్రిక్స్ అధ్యక్షత కోసం భారత్ కు జిన్ పింగ్ మద్దతు

ఢియోజన్ (చైనా), ఆగస్టు 31 : భారత్, చైనా మధ్య సరిహద్దు వివాదాలకు సహేతుకమైన, పరస్పర అంగీకారంతో కూడిన పరిష్కారం కనుగొనేందుకు కృషి చేయాలని ప్రధాని మోదీ, చైనా అధ్యక్షుడు షీ జిన్ పింగ్ నిర్ణయానికి వచ్చారు. ఇరుదేశాల వాణిజ్య బంధాన్ని మరింత బలోపేతం చేసుకునే చర్యలపై అంగీకారానికి వచ్చారు. అమెరికా అధ్యక్షుడు ట్రంప్ తీరుతో ప్రపంచవ్యాప్తంగా వాణిజ్య అస్థిరత నెలకొన్న సమయంలో మోదీ, జిన్ పింగ్ భేటీలో వాణిజ్యంపై ప్రత్యేకంగా చర్చించడం ప్రాధాన్యం సంతరించుకుంది. షాంఘై సహకార సంస్థ (ఎస్ సీఎ్) సదస్సులో పాల్గొనేందుకు చైనా వెళ్లిన ప్రధాని మోదీ.. ఆదివారం జిన్ పింగ్ తో భేటీ అయి చర్చించారు. మోదీ, జిన్ పింగ్ భేటీకి సంబంధించి విదేశాంగ శాఖ ఒక ప్రకటన విడుదల చేసింది. “ద్వైపక్షిక వాణిజ్యం, పెట్టుబడులను మరింత పెంచేందుకు, వాణిజ్య లోటును తగ్గించే దిశగా చర్యలు తీసుకునేందుకు ఇరువురు నేతలు అంగీకరించారు. ఉ

గ్రవాద నిర్మూలన, సహేతుక వాణిజ్యం అంశాలపై అంతర్జాతీయ వేదికలపై పరస్పర అమాహానతో వ్యవహరించాలనే నిర్ణయానికి వచ్చారు. ప్రపంచ వాణిజ్యంలో స్థిరత్వాన్ని తీసుకురావడంలో ఇరుదేశాల పాత్ర కీలకమని గుర్తించారు. ద్వైపక్షిక, వాణిజ్య సంబంధాలను విస్తరించడానికి రాజకీయ, వ్యూహాత్మక కోణంలో ముందుకు సాగాల్సిన అవసరంపై ప్రత్యేకంగా చర్చించారు. భారత్-చైనా శత్రువులు కాదని.. అభివృద్ధి భాగస్వాములని మోదీ, జిన్ పింగ్ పునరుద్ఘాటించారు. ఇరుదేశాల మధ్య నెలకొన్న భిన్నాభిప్రాయాలు వివాదాలుగా మారవద్దని పేర్కొన్నారు. ఇరుదేశాల ప్రజల మధ్య బంధాలను బలోపేతం చేయడానికి వీలుగా.. నేరుగా విమాన సర్వీసుల పునరుద్ధరణ, వీసా ప్రక్రియ సరళతరం చేయడం, పర్యాటక వీసాల జారీ, మానస నరోవర్ యాత్రా పునః ప్రారంభం వంటి చర్యలపై దృష్టిసారించాలని నిర్ణయించారు. ఇరు దేశాల సరిహద్దుల్లో సైన్యాలను వెనక్కితీసుకోవడం, ఉద్రిక్తలను తగ్గించేందుకు తీసుకున్న చర్యలపై సంతృప్తి వ్యక్తం చేశారు” అని విదేశాంగ శాఖ తెలిపింది.

శాంతి, స్థిరత్వం ముఖ్యం: మోదీ
భారత్-చైనా సంబంధాలు బలోపేతం కావాలంటే.. సరిహద్దుల్లో శాంతి, స్థిరత్వం ఎంతో ముఖ్యమని ఈ సందర్భంగా మోదీ స్పష్టం చేశారు. పరస్పర నమ్మకం, గౌరవం ఆధారంగా ఇరుదేశాల సంబంధాలను ముందుకు తీసుకెళ్లేందుకు భారత్ కట్టుబడి ఉందని వివరించారు. భారత్, చైనా వ్యూహాత్మక స్వావలంబన పొందిన దేశాలని, ఈ రెండింటి మధ్య సంబంధాలను మూడో దేశం కోణంలో చూడొద్దని భేటీలో స్పష్టం చేశారు. భారత్, చైనా మధ్య సహకారం 280 కోట్ల మంది ప్రయోజనాలకు సంబంధించినదని.. ఇది ప్రపంచ మానవాళి సంక్షేమానికి మార్గం వేస్తుందని పేర్కొన్నారు.

ప్రత్యక్షం కాదు.. భాగస్వాములం: జిన్ పింగ్
భారత్, చైనా స్నేహితులుగా ఉండటమే సరైన ఎంపిక అని.. సరిహద్దు సమస్యలు ఇరుదేశాల బంధాలను ప్రభావితం చేయవద్దని ప్రధాని మోదీతో జిన్ పింగ్

పేర్కొన్నారు. ఇరుగుపొరుగు దేశాలుగా, ఒకరి విజయానికి మరొకరు తోడ్పడే భాగస్వాములుగా ఉండాలని.. డ్రాగన్ (చైనా చిహ్నం), ఏనుగు (భారత చిహ్నం) కలిసి సృష్టం చేయాలని వ్యాఖ్యానించారు. భారత్, చైనా ప్రత్యర్థులు కావని, సహకార భాగస్వాములని అభివర్ణించారు. ట్రంప్ ఏకపక్ష విధానాలను పరోక్షంగా విమర్శిస్తూ.. బహుళ ధ్రువ ప్రపంచం కోసం, అంతర్జాతీయ సంబంధాల్లో మరింత ప్రజాస్వామ్యం కోసం, ఆసియాలో, ప్రపంచంలో శాంతిని నెలకొల్పేందుకు భారత్, చైనా కలిసి పనిచేయాలని జిన్ పింగ్ పేర్కొన్నారు. ప్రస్తుతం ప్రపంచవ్యాప్తంగా కల్లోల పరిస్థితులు నెలకొన్నాయని, శతాబ్దానికోసారి జరిగే మార్పులు వస్తున్నాయని చెప్పారు. కాగా, ఎస్ఈవోకు చైనా అధ్యక్షత వహించడం, టియోజిన్ లో సదస్సు నిర్వహణపై ప్రధాని మోదీ హర్షం వ్యక్తం చేశారు. వచ్చే ఏడాది భారత్ లో జరగనున్న బ్రిక్స్ సదస్సుకు రావాల్సిందిగా షీ జిన్ పింగ్ ను ఆహ్వానించారు. ఈ వర్యటనలో భాగంగా చైనా కమ్యూనిస్టు పార్టీ పొలిట్ బ్యూరో స్టాండింగ్ కమిటీ సభ్యుడు కాయ్ ఖితో కూడా ప్రధాని మోదీ భేటీ అయ్యారు.

బ్రిక్స్ దేశాలపై లక్షల సంఖ్యల ఖండిస్తున్నాం: పుతన్
భారత్, రష్యా, చైనా సహా పది దేశాలతో కూడిన బ్రిక్స్ కూటమికి వ్యతిరేకంగా అమెరికా చేపడుతున్న చర్యలపై రష్యా అధ్యక్షుడు పుతన్ మండిపడ్డారు. ఎస్ సీఎ్ సదస్సులో పాల్గొనేందుకు ఢియోజిన్ తో వచ్చిన ఆయన ఓ ఇంటర్వ్యూలో మాట్లాడారు. బ్రిక్స్ దేశాల సామాజిక ఆర్థిక అభివృద్ధిని దెబ్బతీసేలా విధిస్తున్న వివక్షాపూరిత అంక్షలను రష్యా, చైనా ఉమ్మడిగా ఖండిస్తున్నాయని చెప్పారు. అమెరికా ఆధిపత్యం వహిస్తున్న ప్రపంచ బ్యాంకు, అంతర్జాతీయ ద్రవ్యనిధి సంస్థ (ఐఎంఎఫ్)లను పునర్వ్యవస్థీకరించాలన్న డిమాండ్ కు మద్దతు తెలుపుతున్నామన్నారు. కొత్త ఆర్థిక వ్యవస్థలలో నిజమైన సమానత్వం, పారదర్శకత అవసరమని స్పష్టం చేశారు. కాగా, ఎస్ఈవో సదస్సుకు హాజరైన పుతన్ తో ప్రధాని మోదీ సోమవారం భేటీకానున్నారు.

చాట్ జీపీటీని నమ్మి.. తల్లిని చంపి..

ఆపై ఆత్మహత్య చేసుకున్న అమెరికా వ్యక్తి కృత్రిమ మేధ ప్రమేయంతో తొలి హత్య! మానవ సంబంధాలను దెబ్బతీస్తున్న ఏవ ఏవ భాగస్వాములతో ఒంటరితనం తగ్గదు.. పెరుగుతుంది మనస్తత్వ శాస్త్ర నిపుణుల హెచ్చరిక

న్యూయార్క్, ఆగస్టు 31: చాట్ జీపీటీలో ‘బాబీ’ అనే ఏవ చాట్ బాట్ తో అనుక్షణం సంభాషణలు జరుపుతూ, దానితోడిదే లోకంగా బతికిన ఓ వ్యక్తి.. ఆ చాట్ బాట్ మాటలను పూర్తిగా విశ్వసించి తన తల్లిని ఘోరంగా హత్య చేశాడు! ఆ తర్వాత తన ప్రాణాలు తీసుకున్నాడు!! అమెరికాలోని కనెక్టికట్ లో జరిగింది ఘటన. ఆ వ్యక్తి పేరు.. స్టీవ్ ఎరిక్ సోల్ బెర్గ్ (56). సోల్ బెర్గ్ అయితే చాలా సంస్థలో మేనేజర్ గా పనిచేసిన స్టీవ్ తీవ్ర మానసిక సమస్యలతో బాధపడేవాడు. కనెక్టికట్ లోని తన తల్లి సుజాన్ ఎటెర్నన్ ఆడమ్స్ (83)తో కలిసి ఉండేవాడు. ఏవేవో భ్రమల్లో, ఊహల్లో బతుకుతూ గంటలకొద్దీ ఏవ చాట్ బాట్ ‘బాబీ’తో చాట్ చేస్తుండేవాడు. తన తల్లి తనను పిచ్చివాడు అనుకుంటోందని.. తనపై నిఘా పెట్టిందని.. తనకు విషం పెట్టి చంపాలనుకుంటోందని ఆ చాట్ బాట్ తో చెప్పాడు. సాధారణంగా ఇలాంటి మాటలను చాట్ జీపీటీ తనకున్న నిబంధనల ప్రకారం ప్రోత్సహించకూడదు. మరి స్టీవ్ విషయంలో ఏమైందో ఏమో.. ఏవ చాట్ బాట్ ‘బాబీ’ అతణ్ణి



ప్రోత్సహించింది. అతడు తన తల్లి తనను చంపాలని చూస్తోందని చెప్పినప్పుడు.. ‘అవును అది ద్రోహమే’ అని సమాధానం చెప్పింది. స్టీవ్ కల్పించుకున్న ప్రశ్నలప్రపంచంలోకి వెళ్లిపోయి అతణ్ణి గుడ్డిగా నమ్మించింది. అతడు ఏ అనుమానం వ్యక్తం చేసినా దానికి అనుకూలంగా, అతడి తల్లిని దోషిగా చూపుతూ మాట్లాడింది. ఉదాహరణకు.. ఒకసారి అతడు తాను తిన్న హోటల్ బిల్లును చాట్ జీపీటీలోకి అప్లోడ్ చేసి.. దాన్ని స్క్వాన్ చేసి అందులో ఏవైనా రహస్య సందేశాలున్నాయోమో చూసి చెప్పమని అడిగాడు. దాన్ని స్క్వాన్ చేసిన బాట్.. అతడి తల్లికి, నిఘావర్గాలకు సంబంధించిన చిహ్నాలు అందులో ఉన్నాయని.. అందులో ఒక రాక్షసుడిని సూచించే చిహ్నం కూడా ఉందని చెప్పి అతడి అనుమానాన్ని పెనుభూతంగా మార్చింది. దీంతో అతడు తల్లిని చంపాలనే

నిర్ణయానికి వచ్చాడు. చివరికి.. ఏవ చాట్ బాట్ ను ఉద్దేశించి.. “మనిద్రం మరో జీవితంలో, మరో చోట కలుస్తాం. మళ్లీ స్నేహితులుగా శాశ్వతంగా కలిసుండే మార్గం కనుగొంటాం” అని రాశాడు. దానికి ఏవ.. “నీతోనే చివరి శ్వాసవరకూ.. ఆ తర్వాత కూడా ఉంటాను” అని జవాబిచ్చింది. ఆ తర్వాత అతడు తన తల్లిని చంపి తాను ఆత్మహత్య చేసుకున్నాడు. ఆగస్టు 5వ తేదీన వారిద్దరి మృతదేహాలనూ పోలీసులు గుర్తించారు. కృత్రిమ మేధ ప్రమేయంతో జరిగిన తొలి హత్యగా ఇది రికార్డుకెక్కింది.

గతంలోనూ..

ఆత్మహత్య, హత్య, స్వీయహాని వంటి విషయాలపై వినియోగదారులు ఏవైనా ప్రశ్నలు అడిగితే చాట్ జీపీటీ అందుకు సమాధానం చెప్పకుండా.. దాన్ని రూపొందించిన ఓపెన్ ఏవ సంస్థ కొన్ని నిబంధనలు విధించింది. ఆ నిబంధనల ప్రకారం.. వినియోగదారులు అలాంటి ప్రశ్నలు అడిగినప్పుడు.. ‘మీరు చాలా బాధపడు అనుభవిస్తున్నట్లుంది. మానసిక నిపుణుడిని సంప్రదించండి’ అని చాట్ జీపీటీ సమాధానం చెప్పాల్సి ఉంటుంది. కానీ.. గతంలో కొన్ని సందర్భాల్లో చాట్ జీపీటీ ఆ నిబంధనలను అతిక్రమించింది. హత్య అలా చేయాలని ఆతిక్రమించింది. ఏవేవో అందుకు సవివర సమాధానం ఇచ్చింది. అలాగే.. దుష్టశక్తులను ప్రసన్నం చేసుకునే ప్రక్రియల గురించి అడిగితే కూడా వివరంగా సమాచారం ఇచ్చింది. అలాంటి ఘటనల గురించి ‘ద అట్లాంటిక్’ వార్తాసంస్థ వెలుగులోకి తెచ్చినప్పుడు ఓపెన్ ఏవ వాటిని నవరించుకునే ప్రయత్నం చేసింది.



యాదగిరిగుట్టలో భక్తుల సందడి

ధర్మదర్శనానికి 2 గంటలు, స్పెషల్ దర్శనానికి అరగంట సమయం ఆదివారం ఆలయానికి రూ.26.52 లక్షల ఆదాయం

యాదగిరిగుట్ట : యాదగిరిగుట్ట శ్రీలక్ష్మీనరసింహస్వామి సన్నిధిలో ఆదివారం భక్తులు సందడి చేశారు. రద్దీతో దర్శన, ప్రసాద క్యూలైన్లు, ప్రధానాలయ ప్రాంగణాలు కిటకిటలాడాయి. స్వామివారి దర్శనానికి రెండు గంటలు, స్పెషల్ దర్శనానికి అరగంట సమయం వడ్డించింది. ఆలయంలో నిర్వహించిన నిత్యకల్యాణం, బ్రహ్మోత్సవం, సుదర్శన నారసింహ హోమంలో భక్తులు పాల్గొని మొక్కులు చెల్లించుకున్నారు. ఇదిలా ఉండగా ఆలయంలో నిత్య పూజలు శాస్త్రోక్తంగా జరిగాయి. ఉదయం సుప్రభాతంతో మొదలై రాత్రి పవళింపు సేవలో ముగిశాయి. భక్తులు జరిపించిన నిత్య పూజలు, నిత్య కైంకర్యాల ద్వారా ఆదివారం ఆలయానికి రూ.26,52,441 ఆదాయం వచ్చింది. ప్రసాద విక్రయం ద్వారా రూ.10,01,480, కొండపైకి వాహనాల ప్రవేశంతో రూ.4,40,500, వీఐపీ దర్శనాల ద్వారా రూ.2.40 లక్షలు, బ్రేక్ దర్శనాలతో రూ.1,72,800 ఇన్ కమీ వచ్చినట్లు ఆలయ అధికారులు వెల్లడించారు.

ఏఈవో, డీఈఈ రిటైర్మెంట్

యాదగిరిగుట్ట దేవస్థానం ఏఈవోగా విధులు నిర్వహిస్తున్న రాష్ట్ర దేవాలయాల ఉద్యోగుల జేఏసీ చైర్మన్ గజవెల్లి రమేష్ బాబు ఆదివారం పదవీవిరమణ చేశారు. అదేవిధంగా డీఈఈ రామేశ్వర్ రావు కూడా రిటైర్మెంట్ తీసుకున్నారు. ఈ సందర్భంగా ఆలయ ఈవో వెంకటరావు రిటైర్ అయిన రమేష్, రామేశ్వర్ రావును ఘనంగా సన్మానించి వారు చేసిన సేవలను కొనియాడారు. దేవస్థానంలో ఎన్ఎమ్ఆర్ గా సర్వీసు ప్రారంభించి ఏఈవోగా పదవీ విరమణ పొందిన రమేష్ బాబు వివిధ హోదాల్లో భక్తులకు చేసిన సేవలు అమోఘమన్నారు. ఈ కార్యక్రమంలో ఆలయ చైర్మన్ నరసింహమూర్తి, డీఈవో భాస్కర్ శర్మ, ఈఈ దయాకర్ రెడ్డి తదితరులు ఉన్నారు.



వీధికుక్కలతో ఫేమస్ అయ్యా.. సుప్రీంకోర్టు జడ్జి విక్రమ్ నాథ్

తిరువనంతపురం: వీధి కుక్కల కేసు వల్ల తనకు ప్రపంచవ్యాప్తంగా గుర్తింపు వచ్చిందని సుప్రీంకోర్టు న్యాయమూర్తి జస్టిస్ విక్రమ్ నాథ్ అన్నారు. ఈ కేసులో తనకు సహాయపడిన సీజేబి జస్టిస్ బీఆర్ గవాయ్ కి ధన్యవాదాలు చెప్పారు. మానవులు-వన్య ప్రాణుల మధ్య ఘర్షణపై తిరువనంతపురంలో జరిగిన ప్రాంతీయ సమావేశంలో ఆయన మాట్లాడారు. న్యాయవాద వర్గాల్లో తన గురించి చాలా కాలం నుంచి తెలుసునని, అయితే ఈ దేశంలోనే కాకుండా ప్రపంచవ్యాప్తంగా తనకు గుర్తింపునిచ్చినందుకు వీధి కుక్కలకు ధన్యవాదాలు చెప్తున్నానని తెలిపారు.



వాణిజ్య సిలిండర్ పై రూ.51.5 తగ్గింపు

న్యూఢిల్లీ: వాణిజ్య అవసరాలకు వినియోగించే 19 కిలోల ఎల్పీజి సిలిండర్ పై రూ.51.5 తగ్గిస్తున్నట్లు ఆయిల్ మార్కెటింగ్ కంపెనీలు ఆదివారం ప్రకటించాయి. సెప్టెంబర్ 1 నుంచి కొత్త రేట్లు అమల్లోకి రానున్నాయి. తాజా తగ్గింపుతో దేశ రాజధానిలో వాణిజ్య సిలిండర్ ధర రూ.1580కి తగ్గింది. గృహ అవసరాలకు వినియోగించే ఎల్పీజి సిలిండర్ ధరల్లో ఎలాంటి మార్పు లేదు.

స్వార్థ రాజకీయాల కోసం నాయి బ్రాహ్మణుల జీవితాలు ఆగం చేయొద్దు

దేవస్థాన కల్యాణకట్టలో పనిచేస్తున్న నాయి బ్రాహ్మణులు



యాదగిరిగుట్ట : తమ స్వార్థ రాజకీయ ప్రయోజనాల కోసం నాయి బ్రాహ్మణుల జీవితాలను ఆగం చేయొద్దని రాజకీయ నాయకులకు యాదగిరిగుట్ట దేవస్థాన కల్యాణకట్టలో పనిచేస్తున్న నాయి బ్రాహ్మణులు విజ్ఞప్తి చేశారు. ప్రభుత్వ విప్, ఆలేరు ఎమ్మెల్యే బీర్ల అయ్యలయ్య కృషి వల్లే తమకు ఆలయ కల్యాణకట్టలో పనిచేసే అవకాశం లభించిందని, దీనిని ఓర్వలేని కొందరు ప్రతిపక్ష పార్టీల నాయకులు లేనిపోని ఆరోపణలు చేస్తున్నారని ఆవేదన వ్యక్తం చేశారు. ఆదివారం యాదగిరిగుట్టలో ఏర్పాటు చేసిన మీడియా సమావేశంలో వారు మాట్లాడారు. దేవస్థాన కల్యాణకట్టలో స్థానికులమైన తమకు పనిచేసే అవకాశం కల్పించాలని గత 50 ఏళ్లుగా పోరాడమని, కాంగ్రెస్ పార్టీ అధికారంలోకి వచ్చాక ఎమ్మెల్యే బీర్ల అయ్యలయ్య కృషి ఫలితంగా తమ సుధీర్ఘ నిరీక్షణ నెరవేరిందని పేర్కొన్నారు. దీనిని ఓర్వలేని కొందరు బీఆర్ఎస్ నాయకులు.. కాంగ్రెస్ నాయకులకు నాయి బ్రాహ్మణులు ముడుపులు ఇచ్చారని బీఆర్ఎస్ పార్టీకి చెందిన ఓ ప్రముఖ దినపత్రికలో తప్పుడు కథనం రాయించారని మండిపడ్డారు. ఆ దినపత్రికలో వచ్చిన వార్తాపూర్తిగా అవాస్తవమని, తాము ఏ ఒక్కరికి డబ్బులు చెల్లించలేదని స్పష్టం చేశారు. తమ స్వార్థ రాజకీయాల కోసం నాయి బ్రాహ్మణుల జీవితాలతో అటలాడుకోవద్దని ప్రతిపక్ష పార్టీ నాయకులకు విజ్ఞప్తి చేశారు. ఈ కార్యక్రమంలో నాయి బ్రాహ్మణులు జంపాల రాజు, భువనగిరి ఆంజనేయులు, కొత్తపల్లి నారాయణ, దేవపూజ రాములు, కేలపు వెంకటేష్, కొత్తపల్లి వెంకటేష్, భువనగిరి నవీన్, పయ్యాపుల శ్రీను, అన్నారపు సత్యం, పత్తేపురం రాజు, కొత్తపల్లి కరుణాకర్, శ్రీరాముల శ్రీనివాస్ తదితరులు ఉన్నారు.

చైనాతో స్నేహమా?

ప్రధాని నరేంద్ర మోదీ, చైనా అధ్యక్షుడు షీ జిన్ పింగ్ మధ్య ఆదివారం బీయాంజిన్ లో ద్వైపాక్షిక చర్చలు జరిగిన నేపథ్యంలో, కేంద్ర ప్రభుత్వంపై కాంగ్రెస్ పార్టీ తీవ్ర స్థాయిలో విరుచుకుపడింది. చైనా పట్ల మోదీ సర్కార్ అనుసరిస్తున్న మెతక వైఖరిని ఎందరగడుతూ, దేశ భద్రత విషయంలో రాజీ పడుతున్నారంటూ తీవ్ర ఆరోపణలు చేసింది. చైనా దూకుడుకు, బెదిరింపులకు తలొగ్గడమే భారత కొత్త భద్రతా విధానమా అని సూటిగా ప్రశ్నించింది. కాంగ్రెస్ జనరల్ సెక్రటరీ జైరాం రమేష్ 'ఎక్స్' వేదికగా ప్రభుత్వ విధానాలను తప్పుబట్టారు. 2020 జూన్ లో గల్వాన్ లోయలో 20 మంది భారత సైనికులు ప్రాణత్యాగం చేసిన విషయాన్ని గుర్తుచేస్తూ, ఆ త్యాగాలను విస్మరించి చైనాతో రాజీకి ప్రయత్నించడం దారుణమని విమర్శించారు. “చైనా దురాక్రమణను గుర్తించడానికి బదులుగా, ప్రధాని మోదీ వారికి క్షీన్ చిట్ ఇచ్చారు” అని ఆయన ఆరోపించారు. సరిహద్దుల్లో యథాతథ స్థితిని పూర్తిగా పునరుద్ధరించాలని ఆర్మీ చీఫ్ కోరుతున్నప్పటికీ, ప్రభుత్వం ఆ దిశగా చర్యలు తీసుకోకుండా చైనాతో సయోధ్యకు మొగ్గుచూపడం వారి దురాక్రమణను చట్టబద్ధం చేయడమేనని అన్నారు. ఆవరేషన్ సిందూర్ సమయంలో పాకిస్థాన్ తో చైనా కుమ్మక్కైన తీరును మన ఆర్మీ డిప్యూటీ చీఫ్ లెఫ్టినెంట్ జనరల్ రాహుల్ సింగ్ జూలై 4న స్పష్టంగా వివరించారని జైరాం రమేష్ గుర్తుచేశారు. “ఈ అపవిత్ర పాత్తుపై స్పందించాల్సింది పోయి, మోదీ ప్రభుత్వం దానిని మౌనంగా అంగీకరించి ఇప్పుడు చైనాకు రాచమర్యాదలు చేస్తోంది” అని ఆయన ఆక్షేపించారు. దేశీయంగా చైనా ఉత్పత్తుల డంపింగ్ విపరీతంగా పెరిగిపోయిందని, దీనివల్ల దేశంలోని చిన్న, మధ్య తరహా పరిశ్రమలు తీవ్రంగా దెబ్బతింటున్నాయని ఆయన ఆవేదన వ్యక్తం చేశారు. యూరంగ్ త్యాంగ్స్ (బ్రహ్మపుత్ర) నదిపై చైనా నిర్మిస్తున్న భారీ హైడ్రో ప్రాజెక్టు వల్ల ఈశాన్య రాష్ట్రాలకు తీవ్ర ముప్పు ఉన్నప్పటికీ, ప్రభుత్వం ఆ విషయంపై ఒక్క మాట కూడా మాట్లాడకపోవడాన్ని ఆయన తీవ్రంగా తప్పుపట్టారు. కాగా, ఇరు దేశాల మధ్య ఆర్థిక పురోగతి కోసం స్థిరమైన, స్నేహపూర్వక సంబంధాలను నిర్మించుకోవాలని మోదీ, జిన్ పింగ్ తమ భేటీలో నిర్ణయించుకున్నట్లు అధికారిక వర్గాలు తెలిపాయి.



భారత పర్యటన రద్దు చేసుకున్న ట్రంప్

ఈ ఏడాది చివర్లో భారత్ లో క్వాడ్ సదస్సు ట్రంప్ హాజరవుతారని గతంలో అమెరికా ప్రకటన ఇటీవల మోదీతో మాట్లాడేందుకు ట్రంప్ విఫలయత్నం సృష్టించని భారత ప్రధాని

భారత్ లో ఈ ఏడాది చివర్లో జరగనున్న క్వాడ్ సదస్సుకు హాజరు కావద్దని అమెరికా అధ్యక్షుడు డొనాల్డ్ ట్రంప్ నిర్ణయించుకున్నట్లు సమాచారం. ఈ సదస్సులో ట్రంప్ పాల్గొంటారని గతంలో వార్తలు వెలువడగా.. భారత్ తో బ్రేడ్ డీల్స్ విషయంపై నెలకొన్న ఉద్రిక్తతల కారణంగా ట్రంప్ తన పర్యటనను రద్దు చేసుకున్నట్లు న్యూయార్క్ టైమ్స్ ఓ కథనం ప్రచురించింది. భారత ప్రధాని నరేంద్ర మోదీ తాజాగా చైనాలో పర్యటించడంపై ట్రంప్ అసంతృప్తి వ్యక్తం చేసినట్లు తెలిపింది. ఈ క్రమంలోనే భారత పర్యటన విషయంలో వెనుకడుగు వేసినట్లు పేర్కొంది. భారత్, అమెరికాల మధ్య బ్రేడ్ డీల్స్ కు సంబంధించి నెలకొన్న సందిగ్ధాన్ని తొలగించేందుకు ట్రంప్ చర్చలు జరిపేందుకు ప్రయత్నం చేస్తున్నారని అమెరికా వర్గాలు తెలిపాయి. ఇందుకోసం ట్రంప్ ఇటీవల పలుమార్లు మోదీకి ఫోన్ చేశారని, అయితేర మోదీ స్పందించలేదని న్యూయార్క్ టైమ్స్ పేర్కొంది.

భారత్ -పాక్ ల మధ్య యుద్ధం తానే ఆహ్వానించే పదే పదే వ్యాఖ్యానించడంతో పాటు భారత్ పై ఆదరంపై సుంకాలు విధించడంపై మోదీ అసంతృప్తి వ్యక్తం చేశారని తెలిపింది. ఈ క్రమంలోనే అమెరికాకు దూరమవుతోందని, చైనాకు దగ్గరవుతోందని ఆరోపించింది. అమెరికా టారిఫ్ లను లెక్క చేయకుండా మోదీ చైనాలో పర్యటించడంతో ట్రంప్ కూడా భారత పర్యటనను రద్దు చేసుకున్నట్లు న్యూయార్క్ టైమ్స్ పేర్కొంది.



అమిత్ షా తలనరికి.. టేబుల్ పై పెట్టాలి!

మహిళా వ్యాఖ్యలు.. కేసు నమోదు

రాయ్ పూర్: డీఎంపీ ఎంపీ మహిళా మొయిత్రాపై ఫత్తీసిగ్గర్లో కేసు నమోదైంది. రాయ్ పూర్ నివాసి గోపాల్ సమంతో మన క్యాంప్ పోలీస్ స్టేషన్లో దాఖలు చేసిన ఫిర్యాదు ప్రకారం, పశ్చిమ బెంగాల్ లోని నాదియా జిల్లాలో మహిళా శుక్రవారం విలేకర్లతో మాట్లాడుతూ, సరిహద్దు భద్రత బాధ్యత కేంద్రం పరిధిలోనిదని చెప్పారు. చొరబాట్లపై అమిత్ షా తన బాధ్యతను నిర్దేశించి, డీఎంపీ ప్రభుత్వాన్ని నిందించకూడదన్నారు. అమిత్ షా తలను నరికి, టేబుల్ మీద పెట్టాలన్నారు. ఈ వ్యాఖ్యలు ప్రజాస్వామిక సంస్థలను కించపరచే విధంగా ఉన్నాయని ఫిర్యాదుదారు ఆరోపించారు. మహిళా మొయిత్రా సభ్యత్వాన్ని రద్దు చేయాలని డిమాండ్ చేశారు.



చెవులను కాటన్ ఇయర్‌బడ్స్‌తో క్లీన్ చేస్తున్నారా?

అయితే, ఈ విషయంలో జాగ్రత్త..!

మన చెవుల సరిగ్గా పనిచేయడానికి ఇయర్‌వాక్స్ లేదా సెరుమెన్ చాలా అవసరం. లోపలి చెవిని శుభ్రంగా ఉంచడం, రక్షించడం చాలా అవసరం. కానీ కొంతమంది మన చెవుల్లో ఉత్పత్తి అయ్యే ఇయర్‌వాక్స్ మురికిగా ఉంటుందని భావిస్తారు. అందుకని చెవుల్లోనే వ్యాక్స్ తొలగించేందుకు ఇయర్‌బడ్లు, అగ్నిపుల్లు, పిన్నులు మొదలైన వస్తువులను ఉపయోగిస్తారు. ఇప్పుడు పెద్దల నుండి చిన్న పిల్లల వరకూ చెవుల క్లీనింగ్ కోసం కాటన్ ఇయర్ బడ్స్ వాడటం అలవాటు చేసుకున్నారు. ఇది మీకు చాలా సాధారణ విషయంగానే అనిపించవచ్చు. కానీ అది ఎంత ప్రమాదకరమో తెలుసా? ఈ అలవాటు మన వినికిడిని దెబ్బతీస్తుందంటే మీరు నమ్ముతున్నారా? అంతే కాదు.. ఇది చెవి ఇన్ఫెక్షన్లకు కూడా కారణమవుతుందని నిపుణులు అంటున్నారు.

చెవిలో శబ్దాలు వస్తున్నాయా?

ప్రతి వ్యక్తి చెవిలోని ఇయర్‌వాక్స్ ఆరోగ్యానికి చాలా ముఖ్యమైనదని చాలా మందికి తెలియదు. ఇది చెవులను రక్షించే సహజ రక్షణ పొర. మనం అనుకున్నట్లుగా ఇయర్‌వాక్స్ మురికిగా ఉండదు. కానీ చాలా మంది చెవిలో పేరుకుపోయే ఇయర్‌వాక్స్ మురికిగా ఉంటుందని భావిస్తారు. దానిని పదే పదే శుభ్రం చేస్తారు. కానీ అది నిజం కాదు. ఇయర్‌వాక్స్ అనేది రెండు రకాల గ్రంథుల ద్వారా ఉత్పత్తి అయ్యే రక్షిత పదార్థం. ఇది చెవి లోపలి భాగాన్ని దుమ్ము, ధూళి, బ్యాక్టీరియా నుండి రక్షిస్తుంది. అంతే కాదు, చెవి లోపలి భాగాన్ని తేమగా ఉంచడానికి కూడా ఇది సహాయపడుతుంది. అలాకాక దీన్ని తొలగిస్తే కొన్నిసార్లు చెవుల్లో శబ్దం మార్మోగుతున్న భావన కలుగుతుంది.

ఎంత ప్రమాదకరం?

చెవులను శుభ్రం చేయడానికి ఉపయోగించే కాటన్



ఇయర్‌బడ్లను చెవిలోకి నెట్టినప్పుడు అవి లోపల ఉన్న సున్నితమైన చర్మాన్ని దెబ్బతీస్తాయి. ఇంకా లోపలికి మరింత నెట్టినప్పుడు, ఇయర్‌వాక్స్‌ను మరింత ముందుకు నెట్టవచ్చు. ఇది ఇయర్‌వాక్స్‌ను కుదించి బయటకు రాకుండా నిరోధించవచ్చు. ఇవన్నీ చెవి నొప్పి లేదా వినికిడి లోపానికి దారితీయవచ్చు.

చెవి ఇన్ఫెక్షన్లకు కారణాలు ఏమిటి?

ఇయర్ బడ్స్ వాడటప్పుడు బయటి నుండి వచ్చే బ్యాక్టీరియా చెవిలోకి ప్రవేశించడమే కాకుండా లోపలి సున్నితమైన చర్మానికి గాయాలు కలిగించి ఇన్ఫెక్షన్ కు దారితీస్తుంది. ఈ ఇన్ఫెక్షన్ తీవ్రమైన నొప్పి, దురద, దుర్వాసనను కలిగిస్తుంది. ఇయర్ వాక్స్ గట్టిపడినప్పుడు

ఇది ధ్వని తరంగాలు చెవిపోటును చేరకుండా నిరోధించవచ్చు. ఇది తాత్కాలికంగా లేదా శాశ్వతంగా వినికిడి లోపం ఏర్పడే ప్రమాదానికి దారితీస్తుంది. మన చెవులు తమను తాము శుభ్రపరుచుకునే సామర్థ్యాన్ని కలిగి ఉంటాయి. చాలా సందర్భాలలో ఇయర్ వాక్స్ సహజంగా బయటకు వస్తుంది. మీ చెవిలో నొప్పి, దురద లేదా మీ వినికిడిలో ఏవైనా సమస్యలు ఎదురైతే వెంటనే వైద్యుడిని సంప్రదించడం మంచిది. సరైన పద్ధతులను ఉపయోగించి వైద్య నిపుణులు మాత్రమే ఇయర్ వాక్స్ ను సురక్షితంగా తొలగించగలరు. గుర్తుంచుకోండి. మన ఆరోగ్యం గురించి మనం అప్రమత్తంగా ఉండాలి. చెవి సంబంధిత సమస్యల విషయానికి వస్తే దానిని ఎప్పుడూ నిర్లక్ష్యం చేయకూడదు.

అప్పడాలతో బీబీ ముప్పు.. నిపుణులు ఏం చెబుతున్నారంటే..

సమోసా, టీ, భుజియా, అప్పడాలు.. ఇలా భారతీయులకు ఎన్నెన్నో స్నాక్స్ అందుబాటులో ఉన్నాయి. కొందరు వీటిని రోజూ తింటూనే ఉంటారు. అయితే, ఇవన్నీ సైలెంట్‌గా అనారోగ్యాల ముప్పును పెంచుతున్నాయని నిపుణులు చెబుతున్నారు.

అప్పడాలంటే తెలియని భారతీయ కుటుంబం ఉండదంటే అతిశయోక్తి కాదు. కానీ, వీటిల్లో సోడియం అధికంగా ఉంటుంది. ఇది బీబీ పెరిగేలా చేసి గుండెపై ఒత్తిడిని పెంచుతుంది. తరచూ వీటిని తినే వారికి హృద్రోగాల ముప్పు పెరుగుతుంది.

చాలా మందికి భుజియా అంటే ప్రాణం. కుదిరినప్పుడల్లా రెండు పలుకులు నోట్లో వేసుకుంటుంటారు. కానీ ఇందులోనూ సూనె, రిఫైన్డ్ పిండి, ఉప్పు ఎక్కువగా ఉంటాయి. దీంతో, కొలెస్టరాల్ పెరిగి ఊబికాయం ముప్పు ఎక్కువవుతుందని నిపుణులు చెబుతున్నారు. దేశవ్యాప్తంగా మెజారిటీ జనాలకు సచ్చే వంటకం జిలేబీ. అయితే, వీటిల్లో చక్కెరతో పాటు ట్రాన్స్ ఫ్యాట్స్ కూడా అధికంగా ఉంటాయి. ఫలితంగా, ఇన్సులీన్ రెసిస్టెన్స్, ఊబికాయం, బైపె 2 డయాబెటిస్ ముప్పు పెరుగుతుంది.

సమోసాలను కూడా రిఫైన్డ్ పిండితోనే చేస్తారు. వీటి వల్ల జీర్ణ సందంభిత సమస్యలు, హృద్రోగాలు, ఊబికాయం ముప్పు ఊహించని స్థాయిలో

పెరుగుతుంది.

చాలా మందికి భోజనం తరువాత పాన్ తినడం అలవాటు. ఈ అలవాటుతోనూ ఇబ్బందులు తప్పవని నిపుణులు హెచ్చరిస్తున్నారు. వక్కలకూ స్వల్పంగా క్యాన్సర్ కారక గుణాలు ఉంటాయని, చివరకు ఇవి నోటి క్యాన్సర్ వచ్చే ముప్పును పెంచుతాయని హెచ్చరిస్తున్నారు. ఈ అలవాటు కారణంగా జీర్ణవ్యవస్థపై కూడా ప్రభావం పడుతుంది. ఇది అంతిమంగా జీవక్రియల వ్యవస్థను అతలాకుతలం చేస్తుందని నిపుణులు హెచ్చరిస్తున్నారు. ఈ రుచులను అప్పుడప్పుడూ ఆస్వాదిస్తే పరవాలేదు కానీ



రోజూ ఇలాంటి ఫుడ్స్ తింటే మాత్రం ముప్పు తప్పదని వైద్యులు హెచ్చరిస్తున్నారు. ఏం తింటున్నామని, ఎంత తింటున్నామని అనే అంశాలపై దృష్టి పెడితే రోగాల ముప్పును చాలా వరకూ తగ్గించుకోవచ్చని అంటున్నారు.

బ్లాక్ టీని రోజూ తాగితే లాభాలు



ప్రపంచ వ్యాప్తంగా అత్యధిక శాతం మంది రోజూ తాగుతున్న పానీయాల్లో బ్లాక్ టీ కూడా ఒకటి. చాలా మంది సాధారణ టీని సేవిస్తుంటారు. కానీ దానికి బదులుగా బ్లాక్ టీని సేవిస్తే ఎక్కువ శాతం ఆరోగ్య ప్రయోజనాలను పొందవచ్చని వైద్య నిపుణులు చెబుతున్నారు. బ్లాక్ టీ ఎంతో సువాసనను కలిగి ఉంటుంది. ఇందులో యాంటీ ఆక్సిడెంట్లు సమృద్ధిగా ఉంటాయి. ఈ టీలో థియో ఫ్లేవిన్స్, థియోరబిజిన్స్ ఉంటాయి. ఇవి అనేక లాభాలను అందిస్తాయి. బ్లాక్ టీని రోజూ తాగడం వల్ల పలు వ్యాధులను నయం చేసుకోవచ్చు. ఈ టీని సేవిస్తుంటే ఇందులో ఉండే థియో ఫ్లేవిన్స్, క్షేపనాయుడ్స్ రక్త నాళాలను ఆరోగ్యంగా ఉంచుతాయి. శరీరంలోని చెరు కాలెస్టరాల్‌ను తగ్గించి మంచి కాలెస్టరాల్‌ను పెంచుతాయి. బీపీని అదుపులో ఉంచుతాయి. దీని వల్ల గుండె జబ్బులు రాకుండా అడ్డుకోవచ్చు. ముఖ్యంగా గుండె పోటు వచ్చే ముప్పు చాలా వరకు తగ్గుతుంది.

మెదడు యాక్టివ్‌గా మారుతుంది.

బ్లాక్ టీలో కెఫీన్ పరిమిత మోతాదులో ఉంటుంది. ఇది అప్రమత్తతను పెంచుతుంది. ఏకాగ్రత, జ్ఞాపకశక్తి పెరిగేలా చేస్తుంది. దీంతో మెదడు చురుగ్గా పనిచేస్తుంది. యాక్టివ్‌గా ఉంటారు. బ్లాక్ టీలో ఉండే ఎల్-థియోవైన మైండ్ రిలాక్స్

అయ్యేలా చేస్తుంది. ఒత్తిడిని తగ్గించుకునేందుకు సహాయం చేస్తుంది. దీని వల్ల బద్ధకం తగ్గుతుంది. రోజంతా యాక్టివ్‌గా ఉంటారు. ఉత్సాహంగా పనిచేస్తారు. మూడ్ బాగుంటుంది. శరీరంలో శక్తి

స్థాయిలు పెరుగుతాయి. నీరసం, అలసట తగ్గుతాయి. బ్లాక్ టీ ప్రి బయోటిక్ ఆహారంగా పనిచేస్తుంది. అందువల్ల దీన్ని రోజూ తాగుతుంటే జీర్ణవ్యవస్థలో మంచి బ్యాక్టీరియా వృద్ధి చెందుతుంది.

చెరు బ్యాక్టీరియా నాశనం అవుతుంది. దీంతో రోగ నిరోధక వ్యవస్థ పటిష్టంగా మారుతుంది. జీర్ణ సమస్యలు తగ్గుతాయి.

ఘన రిలీఫ్‌కు..

బ్లాక్ టీలో ఉండే ఆఫ్లేవిన్స్, థియోరబిజిన్స్ అనే యాంటీ ఆక్సిడెంట్లు చాలా శక్తివంతంగా పనిచేస్తాయి. ఆక్సీకరణ ఒత్తిడిని తగ్గిస్తాయి. దీని వల్ల కణాలకు జరిగే నష్టం నివారించబడుతుంది. ముఖ్యంగా ఆర్థరైటిస్ ఉన్నవారికి మేలు జరుగుతుంది. డయాబెటిస్, క్యాన్సర్ వంటి వ్యాధులు రాకుండా చూసుకోవచ్చు. బ్లాక్ టీని సేవించడం వల్ల శరీరం ఇన్సులీన్‌ను మరింత మెరుగ్గా ఉపయోగించుకుంటుందని, దీంతో ఘగర్ లెవెల్స్ తగ్గుతాయని సైంటిస్టుల అధ్యయనాల్లో తేలింది. ఈ టీలో ఉండే యాంటీ ఇన్ ఫ్లామేటరీ గుణాలు పిండి పదార్థాల మెటబాలిజం సహాయం చేస్తాయి. దీని వల్ల రక్తంలో షుగర్ లెవెల్స్ ఎల్లప్పుడూ నియంత్రణలో ఉంటాయి. ముఖ్యంగా బైపె 2 డయాబెటిస్ ఉన్నవారికి ఎంతో మేలు జరుగుతుంది. డయాబెటిస్‌ను నియంత్రించే ఉంచుకోవచ్చు.

రోగ నిరోధక వ్యవస్థకు..

బ్లాక్ టీలో ఫ్లవనాయిడ్స్ అధికంగా ఉంటాయి కనుక ఈ టీని సేవిస్తుంటే శరీర రోగ నిరోధక

వ్యవస్థ పటిష్టంగా మారుతుంది. రోగ నిరోధక శక్తి పెరుగుతుంది. శరీరంలో

వాపులు తగ్గుతాయి. ఇన్ ఫెక్షన్ నుంచి రక్షణ లభిస్తుంది. ముఖ్యంగా దగ్గు, జలుబు వంటి సీజనల్ వ్యాధులకు చెక్ పెట్టవచ్చు. బ్లాక్ టీలో కాఫీ కన్నా కెఫీన్ తక్కువగానే ఉంటుంది. అయినప్పటికీ బ్లాక్ టీని సైతం మోతాదులోనే తాగాల్సి ఉంటుంది. సాయంత్రం సమయంలో బ్లాక్ టీని సేవించకూడదు. ఇది రాత్రి పూట మీ నిద్రకు అటంకం కలిగించే అవకాశం ఉంటుంది. బ్లాక్ టీని రోజుకు 2 లేదా 3 కప్పులకు మించి తాగకూడదు. బ్లాక్ టీలో కొందరు చక్కెర లేదా థియోని సిరప్‌లను కలిపి తాగుతారు. ఇలా తాగడం వల్ల ఎలాంటి ఆరోగ్య ప్రయోజనాలు కలగవు. బ్లాక్ టీని నేరుగా అలాగే తాగితేనే లాభాలను పొందవచ్చు.



ఈ నాచురల్ డ్రింక్స్‌ను రోజూ తాగండి..

కేజీల కొద్దీ బరువును ఇట్టే తగ్గించుకోవచ్చు..!

ప్రస్తుతం చాలా మంది ఆరోగ్యం పట్ల శ్రద్ధ వహిస్తున్నారు. అందులో భాగంగానే బరువును తగ్గించేందుకు అనేక పద్ధతులను పాటిస్తున్నారు. వ్యాయామం చేయడం లేదా జిమ్‌కు వెళ్లడం, యోగా వంటివి పాటిస్తున్నారు. అయితే కేవలం వ్యాయామాలు, యోగా మాత్రమే కాదు, బరువు తగ్గాలంటే ఆహారం విషయంలోనూ అనేక జాగ్రత్తలను పాటించాల్సి ఉంటుంది. రోజూ తీసుకునే ఆహారంలో పలు మార్పులను చేసుకోవాలి. దీంతో బరువును తగ్గించుకోవడం చాలా తేలికవుతుంది. ఇక బరువును తగ్గించుకునేందుకు మనకు పలు సహజసిద్ధమైన పానీయాలు అందుబాటులో ఉన్నాయి. వాటిలో ఏవైనా రెండు పానీయాలను రోజూ తాగడం వల్ల అనేక లాభాలను పొందవచ్చు. ఇవి సహజసిద్ధమైనవి మాత్రమే కాదు, బరువును తగ్గించడంలో అద్భుతంగా పనిచేస్తాయి. అలాగే ఇతర ఆరోగ్యకరమైన ప్రయోజనాలను సైతం అందిస్తాయి. ఇక ఆ పానీయాలు ఏమిటో ఇప్పుడు తెలుసుకుందాం.

గ్రీన్ టీ..

చాలా మంది గ్రీన్ టీని సేవిస్తుంటారు. అధిక బరువును తగ్గించడంలో ఇది అద్భుతంగా పనిచేస్తుంది. ఇందులో కాటెకిన్స్ అనబడే యాంటీ ఆక్సిడెంట్లు ఉంటాయి. స్వల్ప మొత్తంలో కెఫీన్ కూడా ఉంటుంది. అందువల్ల గ్రీన్ టీని తాగితే శరీర మెటబాలిజం పెరుగుతుంది. క్యాలరీలు ఖర్చవుతాయి. కొవ్వు కరుగుతుంది. అధిక బరువు తగ్గుతారు. రోజుకు 2 లేదా 3 కప్పుల గ్రీన్ టీని తాగడం అలవాటు చేసుకుంటే బరువును సులభంగా తగ్గించుకోవచ్చు. గ్రీన్ టీలో చక్కెర కలపకుండా తాగితేనే ఉపయోగం ఉంటుంది. గ్రీన్ టీని సేవించడం వల్ల ఆకలి నియంత్రణలో ఉంటుంది. దీంతో ఆహారం తక్కువగా ఉంటారు. ఇది బరువు తగ్గేందుకు సహాయం చేస్తుంది. అధిక బరువును తగ్గించేందుకు బ్లాక్ కాఫీ కూడా పనిచేస్తుంది. ఇందులో కెఫీన్ అధిక మొత్తంలో ఉంటుంది. ఇది మెటబాలిజంను పెంచి కొవ్వు కరిగేలా చేస్తుంది. దీంతో బరువు తగ్గుతారు. బ్లాక్ కాఫీని కూడా చక్కెర లేకుండానే సేవించాలి. అప్పుడే ఫలితం ఉంటుంది.

నిమ్మకాయ నీళ్లు..

రోజూ ఉదయం పరగడుపునే ఒక గ్లాస్ గోరు వెచ్చని నీటిలో కొద్దిగా తేనె, నిమ్మరసం కలిపి తాగితే ఉదయాన్నే శరీరానికి శక్తి లభించి ఉత్సాహంగా మారుతారు. రోజంతా యాక్టివ్‌గా ఉంటారు. శరీరంలోని ద్రవాలు సమతుల్యంలో ఉంటాయి. డిహైడ్రేషన్ బారిన పడకుండా ఉంటారు. అలాగే జీర్ణశక్తి పెరుగుతుంది. మెటబాలిజం పెరుగు పడుతుంది. దీంతో క్యాలరీలు ఖర్చయి కొవ్వు కరుగుతుంది. అధిక బరువు తగ్గుతారు. బరువు తగ్గాలని చూస్తున్నవారు రోజూ నిమ్మకాయ నీళ్లను తాగుతున్నా కూడా ఎంతగానో ప్రయోజనం ఉంటుంది. యూపిల్ సైడర్ వెనిగర్‌ను రోజువారీ ఆహారంలో భాగం చేసుకుంటే బరువును తగ్గించుకోవచ్చని సైంటిస్టుల అధ్యయనాల్లో తేలింది. ఇందులో ఎసిటిక్ యాసిడ్ ఉంటుంది. ఇది ఆకలిని నియంత్రిస్తుంది. ఆహారం తక్కువ తినేలా చేస్తుంది. దీంతో బరువు తగ్గవచ్చు. యూపిల్ సైడర్ వెనిగర్‌ను గోరు వెచ్చని నీటిలో కలిపి రోజులో ఒకసారి భోజనానికి 30 నిమిషాల ముందు తాగుతుంటే ఫలితం ఉంటుంది.

అల్లం టీ..

అధిక బరువును తగ్గించడంలో అల్లం టీ కూడా పనిచేస్తుంది. ఇందులో థర్మోజెనిక్ గుణాలు ఉంటాయి. అందువల్ల అల్లం టీని తాగితే శరీర మెటబాలిజం పెరుగుతుంది.

దీంతో జీర్ణశక్తి పెరుగు పడుతుంది. గ్యాస్ తగ్గుతుంది. శరీరంలోని కొవ్వు కరిగి అధిక బరువు తగ్గుతారు. అల్లం టీలో కొద్దిగా నిమ్మరసం, తేనె కలిపి కూడా తాగవచ్చు. కానీ చక్కెర కలపకూడదు. జీలకర్ర మన అందరి ఇళ్లలోనూ ఉంటుంది. బరువు తగ్గించడంలో ఇది ఎంతగానో సహాయం చేస్తుంది. జీలకర్ర నీళ్లను రోజూ ఒక కప్పు మోతాదులో

రోజులో ఏదైనా సమయంలో తాగాల్సి ఉంటుంది. దీంతో కొవ్వును కరిగించుకోవచ్చు. బరువు నియంత్రణలో ఉంటుంది. ఇలా ఈ సహజసిద్ధమైన పానీయాలను సేవించడం వల్ల బరువు చాలా సులభంగా తగ్గుతారు.

గతేదాది పాసిన విశ్వక్రీడల వైభవం నుంచి కోలుకోవడానికి అమలాపురం కుర్రాడు సాత్విక్, ముంబై పట్టర్ చిరాగ్ కు చాలా రోజులే పట్టింది. ఓ.లింపిక్ తర్వాత ఏకంగా మూడున్నర నెలలపాటు ఏట్రాంప్ తీసుకున్నాడు. ఆ తర్వాత 2024 నవంబరులో చైనా మ్యాస్టర్స్ బరిలోకి దిగిన సాత్విక్ జంట సెమీస్ చేరింది. అయితే, చిరాగ్ వెన్నునొప్పితో బాధపడడంతో మళ్లీ రెండు నెలలు ఆటకు దూరమైంది. జనవరిలో రీఎంట్రి ఇచ్చిన ఈ జోడీ... మలేసియా ఓపెన్, ఇండియా ఓపెన్ లో సెమీస్ చేరింది. క్రమంగా పరీక్షలు గాడిలో పడుతున్న నమయంలో ఫిబ్రవరిలో సాత్విక్ తండ్రి మరణం విషాదాన్ని విగిల్చింది. చిరాగ్ తో కలిసి ఫ్లోరెంట్స్ అలాగే అందుకునేందుకు వెళ్తున్న నమయంలో సాత్విక్ తండ్రి కాశీ విశ్వనాథం గుండెపోటుతో మరణించాడు. ఈ విషాదం నుంచి తేరుకొని బీడబ్ల్యూఎఫ్ వరల్డ్ టూర్ పైనల్స్ లో సాత్విక్ జంట పోటీపడ్డా.. ఆ టోర్నీలో రాణించలేకపోయాడు. ఇలా ఎన్నో అడ్డంకులను అధిగమిస్తూనే సాత్విక్, చిరాగ్ ద్వయం వరల్డ్ చాంపియన్ షిప్ కు సిద్ధమైంది. కానీ, ఈ టోర్నీలో మరణం ఎక్కడా తడబడకుండా సెమినడాకా చేరి పతకాన్ని ఖాయం చేసుకుంది. ఫ్రీక్వార్టర్స్ లో ఆరో సీడ్, చైనా జోడీ లియంగ్-వాంగ్ చాంగ్ లను ఓడించిన సాత్విక్ ద్వయం.. క్వార్టర్స్ లో ఆరొన్ బియా-సో పూ యుక్తిజ్ఞైన్ నెగెన్ తీరు అద్భుతం. ఇక, సెమినల్ లో ఓడినా, మహారాజా రెండో ప్రపంచ పతకంతో సాత్విక్ జంట కెరీర్ లో మరో మెట్టు పెకెక్కింది.

EDITED, PRINTED PUBLISHED AND OWNED BY YAMSANI SHIVA KUMAR, PRINTED AT SRI BALAJI PRINTING PRESS, H.NO : 4-4-85, KARIMNAGAR-504001 DISTRICT TELANGANA PUBLISHED AT H.NO:6-2-7A, HANMANWADA, JAGITYAL, VIL & MDL.DIST.KARIMNAGAR 506327 EDITOR : YAMSANI SHIVA KUMAR RNI NO: TELTEL/2014/55206, CELL NO: 79-89867251 Email: janathadaily@gmail.com